

خالد ہمایوں

احمد سلیم کی ناقص تحقیق "گجرات پیدیا"

گجرات یونیورسٹی نے ۲۰۱۰ء میں ضلع گجرات کی تاریخ لکھوانے کے لیے اردو اور پنجابی ممتاز لکھاری جناب احمد سلیم کی خدمات حاصل کیں۔ ڈاکٹر امجد علی بھٹی کو ان کا رسیرچ اسٹنٹ مقرر کیا گیا۔ اس رسیرچ ورک پر روپیوں کے لیے ایک کمیٹی کا قیام بھی عمل میں آیا جس کے اراکین میں سید شیر حسین شاہ، شیخ عبدالرشید، ڈاکٹر محمد منیر احمد سلطیح، ڈاکٹر اظہر محمود چودھری، عارف علی میر ایڈوکیٹ اور ڈاکٹر ممتاز احمد ایسے اصحاب علم و انش کے اسماء گرامی شامل تھے۔ مجھے گجرات سے جو محبت ہے اس کے تحت میں نے احمد سلیم سے کہا گجرات کے حوالے سے میں کچھ نہ کچھ موارد جمع کرتا رہا ہوں، اگر وہ آپ لوگوں کے کام آجائے تو مجھے خوشی ہو گی چنانچہ وہ میرے غریب خانے پر تشریف لائے اور دس کتابیں لے گئے۔ معلوم ہوا کہ رواتی قسم کی تاریخ لکھنے کے بجائے گجرات پر انسائیکلوپیڈیا طرز کی کتاب "گجرات پیدیا" کے عنوان سے تیار کی جا رہی ہے۔ ۲۰۱۲ء میں مذکورہ رسیرچ ورک کی پہلی جلد (صفحات: ۵۹۰) شائع ہو گئی۔ معلوم ہوا کہ باقی دو جلدوں کا لوازمہ بھی تیار ہو چکا ہے۔ پہلی جلد عدہ گیٹ اپ پر چھپی تھی اظاہر کچھ معقول طرز ہی کی کتاب لگی لیکن بغور مطالعہ سے حیرت ہوئی اور پریشانی بھی۔

حیرت ان فاضل مرتبین پر آئی کہ جنہوں نے معلوم نہیں کیے یہ سمجھ لیا کہ کون چھان پہنک کرے گا جو پیش کر دیں گے اس پرداد کے ڈونگرے ہی بر سیں گے۔ پریشانی اس حوالے سے لاحق ہوئی کہ مستقبل کا مؤرخ اس کتاب کے مندرجات کو اپنی تحقیق کا مأخذ بنائے گا تو اس کا لکھا کتنا باعتبار ہو گا۔ امجد علی بھٹی کے بارے میں تو کوئی بڑی خوش نہ تھی کیونکہ انہوں نے چند سال پہلے ڈاکٹر راما کرشنالا جونی کی انگریزی کتاب "پنجابی صوفی پوئیش" کو اردو میں منتقل کرتے ہوئے جس "لیاقت" کا ثبوت دیا تھا اس پر مجھے باقاعدہ کام لکھ کر علمی برادری کو بتانا پڑا تھا کہ علمی دنیا میں اب کیا گل کھلانے جا رہے ہیں۔

امید تو احمد سلیم سے تھی کہ وہ کوئی ڈھنک کا کام کر دیں گے، آخر سو کے لگ بھگ کتابوں کے مصنف اور مرتب ہیں۔ "گجرات پیدیا" کے مندرجات کے حسن و فتح کی ذمہ داری بہر حال انھی پر عائد ہوتی ہے۔ لیکن انہوں نے جس لاپرواںی اور غفلت کا ثبوت دیا ہے وہ افسوس ناک ہے۔ مجھ سے جو دس کتابیں لے گئے تھے ان میں سے صرف پانچ مجھے موصول ہوئیں اور وہ بھی بار بار کی یاد دہنیوں کے بعد۔ باقی پانچ کی واپسی کا وعدہ کرتے رہتے ہیں۔ لیکن ہنوز وعدہ وعدہ ہی ہے، کتابوں کا صدمہ تو کوئی بڑا صدمہ نہیں اصل صدمہ تو کام کے غیر معیاری ہونے کا ہے۔ کئی حلقوں کی طرف سے جب اعتراضات سامنے آئے تو یونیورسٹی انتظامیہ نے باقی دو جلدیں شائع کرنے کا پروگرام معرض التوا میں ڈال دیا۔ باوثوق ذرائع کا کہنا ہے کہ یونیورسٹی نے اس "علمی خدمت" کے صلے میں فاضل مرتبین کو ۲۰۱۳ء کا ڈرائیور پر ادا کئے ہیں۔

کالم میں اتنی گنجائش نہیں کہ "پیدیا" کی وہ ساری کمیاں پیشیاں معرض بحث میں لائی جائیں جن کی وجہ سے سارے کام کا اعتبار ساقط ہو گیا ہے البتہ چند کاذکر قارئین کی نذر کیا جاتا ہے۔
اہل علم جانتے ہیں کہ رئیس الاحرار حضرت سید عطاء اللہ شاہ بخاری رحمۃ اللہ علیہ گجرات شہر کے ایک نزدیکی گاؤں ناگریاں کے رہنے والے تھے۔ تحریک آزادی کے حوالے سے ان کی خدمات ہماری ملی تاریخ کا ایک تابناک باب ہیں۔ ان کی شخصیت گویا گجرات کے ماتحتے کا جھومر ہے۔ اس عظیم رہنمای پر گجرات پیدیا میں ایک کالم لکھا گیا ہے وہ اتنا سطحی اور سوچیا ہے کہ اس پر مرتبین کی جتنی بھی نہ مت کی جائے کم ہے۔ لکھتے ہیں:

"صلیع گجرات کے گاؤں ناگریاں سے تعلق رکھنے والے مولوی عطاء اللہ شاہ کی قوم سید بخاری تھی۔ ان کے والد کا نام ضیاء اللہ شاہ تھا۔ اس خاندان کا آبائی علاقہ کشمیر تھا۔ عطاء اللہ نے اپنی زندگی کے ابتدائی ۲۱ سال پڑھ میں اپنے نانا کے ساتھ گزارے جہاں انھوں نے دینی تعلیم حاصل کی۔ بعد ازاں وہ امترسٹر چلے گئے اور وہاں مدرسہ نعمانیہ کے مولوی غلام مصطفیٰ سے اپنی مذہبی تعلیم جاری رکھی۔ تعلیم مکمل کرنے کے بعد وہ پرانا جیل خانہ کوچ میں امام مسجد بن گئے۔ عطاء اللہ کا پہلے پہل سیاسی کرد اور تحریک خلافت کے دوران سامنے آیا۔ ان کا جوش خطابت بہت بڑا سیاسی ہتھیار تھا اور وہ خطرناک اور عوامی جذبات بھڑکا نے کی صلاحیت رکھنے والے مقرر کی حیثیت سے معروف ہوئے۔ اس وقت کی فرنگی حکومت کی نظر میں ان کی برطانوی راج مخالف جوشی ی تقریریں ہندوستانی مسلمانوں میں برطانوی راج کے خلاف مراجحت کا نیا اولہا ابھارنے کا ذریعہ سمجھی جاتی تھیں۔ انھیں ان تقاریر پر حکومت برطانوی ہند کی طرف سے کئی بار بخدردار کیا گیا اور پہلی بار انھیں بندے ماترم ہاں امترسٹر میں خلافت کے معاں پر برطانوی راج مخالف تقریر کرنے پر سخت وارنگ دی گئی۔ وہ خلافت کے معاملے پر عوامی ہڑتاں میں سرگرم کردار ادا کرتے رہے۔ انھوں نے حکومت وقت کی بار بار وارنگ کو نظر انداز کرتے ہوئے نہ صرف امترسٹر میں خلافت کی حمایت اور برطانوی راج کی مخالفت میں تقاریر کا سلسلہ جاری رکھا بلکہ دوسرے اہم سیاسی مراکز کا بھی دورہ کر کے خطاب کیا اور حکومت برطانیہ اور حکام کے خلاف کھلم کھلا موقوف کا اظہار شروع کر دیا۔ ۱۹۲۰ء میں وہ گجرات آگئے اور یہاں مسلم نیشنل ہائی سکول قائم کیا۔ ۱۹۲۱ء میں خیر الدین مسجد امترسٹر میں برطانوی راج کے خلاف جوشی ی تقریر پر ان کے خلاف انڈین پینٹل کوڑ کی دفعہ ۱۲۳ میں تھت مقدمہ قائم ہوا اور انھیں تین سال اور تین ماہ قید کی دوالگ الگ سزا میں سنائی گئیں۔

(Punjab political who is who Superintendent govt of punjab)

(ص: ۲۱۸-۲۱۹)

اس نوٹ کا عنوان ہے "مولوی سید عطاء اللہ شاہ بخاری" گویا کسی گلی محلے کے مولوی صاحب پر نوٹ لکھا جا رہا ہے۔ شاہ صاحب پر اب تک سینکڑوں مضامین اور کتابیں لکھی گئی ہیں چنانچہ ان کی تاریخ پیدائش و وفات اور ان کی زندگی کے دیگر کوائف کا حصول بہت آسان تھا لیکن نوٹ لکھنے والے نے اس طرف توجہ ہی نہیں دی۔ شاہ صاحب کی زندگی کا بڑا حصہ انگریز حکومت کی جیلوں میں گزر گیا، لیکن نوٹ لکھنے والے کا کہنا ہے کہ حکومت انھیں وارنگ ہی دیتی رہتی تھی البتہ ایک

دفعہ انھیں تین سال اور تین ماہ کی قید کی سزا سنادی۔ دلچسپ بات یہ ہے کہ معلومات کا جو ماغذہ بتایا ہے اس نام کی کوئی کتاب ہی دنیا میں موجود نہیں۔ شاہ صاحب کے والد کا نام ضیاء اللہ شاہ نہیں سید ضیاء الدین تھا۔ سکول کا نام بھی غلط لکھا ہے۔ (آزاد مسلم ہائی سکول) کتاب کے فاضل مرتبین نے شاہ صاحب کو تو آدھے پونے کالم پر ٹرخا دیا ہے لیکن گجرات یونیورسٹی کے وائس چانسلر کے بارے میں چار صفحات قلمبند کئے ہیں۔ ظاہر ہے جس شخص کے قلم سے لاکھوں روپے کے چیک جاری ہونے تھے اس کی خوشامد توازیں ضروری تھیں۔

قیام پاکستان کی تحریک کا آغاز قرارداد پاکستان (مارچ ۱۹۴۰ء) کی منظوری کے بعد ہوا اور ۱۳ اگست کو مسلمانان بر صغیر نے اپنے خواب کی تعبیر پاکستان کی صورت میں پالی۔ ماضی قریب کی اس شاندار جدوجہد میں اہل گجرات بھی پوری طرح شریک تھے۔ اس حوالے سے معلومات کا حصول کوئی ایسا مشکل کام نہ تھا لیکن ”پیدیا“ کے فاضل محققین نے محنت سے اس حد تک پہلو تھی کہ گجرات ہی کے ایک صاحب علم شخصیت جناب عارف علی میرا یڈ ووکیٹ نے اس اعتبار سے زبردست شکوہ کیا ہے لکھتے ہیں:

”گجرات اور تاریخ آزادی کے حوالے سے جس قدر جامع اور تفصیلًا معلومات کے فراہم کئے جانے کا گجرات پیدیا کی ذمہ داری تھا وہ پذیرائی اس موضوع کو نہ مل سکی شاید آئندہ کی جلدیوں میں اس موضوع کو پذیرائی ہو سکے۔ گجرات اور تحریک آزادی کے تحت بالخصوص تحریک مسلم لیگ و دیگر سیاسی جماعتوں و شخصیات کے عملی کردار پر معلومات نہ ہونے کے برابر ہیں۔ راقم ممبر یو یو کمیٹی برائے گجرات پیدیا ہونے کی حیثیت سے اس کی اور معلومات کی کم فراہمی کا ذمہ دار اس بناء پر نہیں ہو سکتا کہ ہمارے ادارہ الٹیریڈ اور مکرزن تحقیق و تالیف کی جانب سے کتابوں کی بوریاں ہر دو نامور محققین (احمد سیم اور ڈاکٹر امجد علی بھٹی) کو برائے حوالہ جات مہیا کی گئی تھیں جس کا اقرار ہر دو نامور سکالر زنے پیدیا کے مقدمہ میں بھی کیا ہے۔“

گجرات پیدیا کا ایک بڑا نقش یہ ہے کہ اس میں اکثر و بیشتر شخصیات کی تواریخ پیدائش و وفات نہیں دی گئیں۔ اگر وہ شخصیات صدیوں کے فاصلے پر ہوں تو مانا جا سکتا ہے کہ ایسی کمی بیشی کا کوئی درمان نہیں لیکن اگر وہ بیچھلی صدی کی نہایت معروف قومی شخصیات ہوں تو پھر بھی ان کے کوائف زندگی پیش کرنے کے لیے تحقیق نہ کی جائے تو بہت افسوس کی بات ہے۔

کمال کی بات یہ ہے کہ سروس انڈیسٹریز کے چیئرمین احمد سعید چودھری جو ماثاۓ اللہ حیات ہیں ایک تو ان کا نام محمد سعید چودھری درج کر دیا ہے اور دوسرے نہایت اہتمام سے ان کی تاریخ وفات بھی بتا دی ہے۔

عصر حاضر کے مؤخرین کو خبر ہونی چاہیے کہ تاریخ رقم کرنے کا یہ ایک بالکل ”نوائیکو“ اسلوب دریافت ہوا ہے!

(مطبوعہ: روزنامہ پاکستان لاہور، ۲۰ نومبر ۲۰۱۵ء)